

# VARIA ATQUE BREVIORA

## FONETIKA

### VOKALIZZAZZJONI

1. Il-vokali puri Maltin huma *a, i, u*; iż-żewġ vokali l-oħra *e, o* huma jew *varjetà* tal-vokali *i, u* bis-saħħa ta' l-aċċent li jaqa' fuqhom fl-inflessjoni tal-kelma, jew huma vokali ta' kliem misluf mit-Taljan jew Sqalli.

2. Il-vokali Maltin jitqassmu f'vokali *qawwija* u f'vokali *dgħajfa*. Il-vokali *qawwija* huma *a, i, u* u l-vokali *dgħajfa* huma *e, o*. Il-*qawwija* jistgħu jkunu jew *imkarkra* jew *maħtufa*; id-*dgħajfa* huma dejjem *maħtufa*.

Il-vokali mkarkra *a* xi mindaqqiet tmil lejn il-ħoss ta' *ie*. Għalhekk il-vokali *a* tista' titqies bħala *nofsha dgħajfa* jew bħala vokali ta' bejn *il-qawwija* u *d-dgħajfa* (intermedjarja).

F'xi każijiet il-vokali *a* turi d-dgħufija tagħha meta l-aċċent toniku minn fuq il-vokali tal-kelma jaqbeż għal fuq oħra. Eż.: *Dàkkar, dukkâr; sàffar, suffâra*, fejn l-ewwel vokali *a* titbiddel bit-taħrik u tibdil ta' l-aċċent.

### Tibdil ta' Vokali fil-forom tal-Verbi

3. Fil-forom tal-verbi jiġi li t-tibdil ta' l-aċċent minn forma għal oħra jbidel ukoll il-vokali tal-forma ewlenija.

### Trilitteri dissillabi

4. Verbi bil-vokalizzazzjoni: *e-e* ibiddu f'*a-a* jew f'*ie-e*. Eż: *Weħel, waħħal; fehem, fiehem.*

Meta l-konsonanti tan-nofs hija *h* jew *gh*, din il-konsonanti ma ttennix il-hoss tagħha fit-tieni forma, iżda l-vokali ta' qabil ha tikser fil-lehen ta' *ie*. Eż.: *Fehem, fiehem, qagħad, qieqħed*

Uzda meta t-tieni konsonanti hija *gh* hoxna (l-*ghajn* imlis sna minn qiegħ il-gerżuma) bħal f'*bagħal, bagħghal* il-vokali m' titbiddelx.

5. Verbi bil-vokalizzazzjoni: *i-e* ibiddu f'*a-a*; *e-e*. Eż.: *kiber, kabbar; bired, berred; siker, sakkar; bired, berred.*

6. Verbi bil-vokalizzazzjoni *o-o* ibiddu f'*a-a* jew *a-e*. Eż.: *roħos, rahħas; ħolom, ħallem; għotob, għattab; għokos, għalkeħ.*

7. Il-verbi li ma jbidlux il-vokali tal-forma ewlenija huma' dawk bil-vokalizzazzjoni: *e-a, a-a, a-e*. Eż.: *Kesħħ, kessħħ; dahħal, dahħal; ħaseb, ħasseb* (Għal dettalji ohra ara: *Tagħlim fuq il-Kitba Maltija, It-Tieni Ktieb, faċċ. 48-49, A. Cremona*).

#### 8. Il-**ca**(k) **Taljana** jew **Sqallija** fi **kliem** li **dahħal** fil-**Malti**.

Jigi li l-*ca* (k) Taljana jew Sqallija li dahlet fil-Malti titbiddel fil-hoss ta' *q* (qaf). Minn lista ta' dwar 25 insemmu dawn li ġejjin: *Boqqa* (minn *bocca* Tal.); *baqqun* (minn *picuni* Sq.); *qorti* (minn *corte* Tal.); *qanpiena* (minn *campana* Sq.); *qalza* (minn *calza* Tal.); *quċċata* (minn *cozzata* Sq.); *qannebusa* (minn *cannebusa* Sq.); *qubbajt* (minn *cubbaita* Sq.); *qassata* (minn *cassata* Sq.-Tal.); *qanniċċ* (minn *cannicciu* Sq.); *qroll* minn *corallo* Tal.—*curallu* Sq.); *quċċija* (minn *cuccia* Sq.).

Minn dawn l-eżempji jidher li l-*ca* Taljana jew Sqallija titbiddel f'*q* (qaf) iktarx quddiem vokali li warajha jkollha konsonanti mtennija jew żewġ konsonanti. Il-vokali ta' wara l-*ca* hija dejjem *a* jew *o* gutturali (li dlonk titbiddel f'*u*, u qatt f'*e* jew *i*). Meta l-*ca* Taljana jew Sqallija għandha warajha dittong bħal *fi cuoio* (Taljana), jew *cuoriu, coriu* (Sqallin), il-*ca* tibqa' bil-hoss ta' *k* tagħna. Hekk ngħidu *kwejru* u mhux *qwejru*.